

## تعلقات عامہ دفتر

جامعہ ملیہ اسلامیہ، نئی دہلی

July 19, 2021

پریس ریلیز

جامعہ ملیہ اسلامیہ کے پروفیسر کو سال ۲۰۲۰ء کا تحقیق کا موقر ویز میٹر ایوارڈ

جامعہ ملیہ اسلامیہ کے لیے یہ امر باعث افتخار ہے کہ پروفیسر محمد زاہد اشرف، صدر شعبہ بائیوٹکنالوجی کو صدر جمہوریہ ہند عزت مآب جناب رام ناتھ کوند سال ۲۰۲۰ء کا تحقیق کا موقر ویز میٹر ایوارڈ دیں گے۔ انھیں یہ اعزاز راشٹریتی بھون میں منعقد ہونے والے انعامات تقریب میں دیا جائے گا۔ پروفیسر زاہد اشرف کو یہ ایوارڈ ان کی بنیادی تحقیق کے لیے دیا جا رہا ہے۔ انھوں نے کافی اونچائی پر آکسیجن کی کمی کی وجہ سے خون کے تھکے پڑنے کے راز کو حل کیا تھا۔

پروفیسر اشرف کو یہ ایوارڈ حیاتیاتی سائنس زمرے میں دیا جائے گا۔ ان کی تحقیق سے انتہائی اونچائی پر مشکل ماحولیاتی حالات میں دماغ میں انجماد خون کی قبل از وقت تشخیص اور علاج کے سلسلے میں حکمت عملی تیار کرنے میں کافی مدد ملی گی۔

پروفیسر نجمہ اختر، شیخ الجامعہ، جامعہ ملیہ اسلامیہ نے پروفیسر اشرف کو اس موقر اعزاز کے لیے مبارک باد پیش کی اور کہا کہ یہ یونیورسٹی کی تحقیقی حصولیابیوں کا واضح اعتراف ہے۔ انھوں نے مزید کہا کہ پروفیسر اشرف کی کامیابیوں سے دوسرے فیکلٹی اراکین تعلیم کے ساتھ ساتھ تحقیق میں اعلیٰ ترین کامیابی حاصل کرنے کی تحریک حاصل کریں گے۔

شیخ الجامعہ نے کہا کہ یونیورسٹی، سائنسی تعلیم اور سرچ کے معیار بڑھانے اور STEM کو فروغ دینے کے لیے حکومت کے مشن کی پابند عہد ہے۔

امراض قلب کے پیدا ہونے میں آکسیجن کی کمی اور اس کے اہم رول کے میدان میں پروفیسر اشرف کی تحقیقی خدمات کو دھیان میں رکھتے ہوئے ویز میٹر ایوارڈ کے لیے ان کے نام کی سفارش کی گئی تھی۔

